

انٹرویو: جناب حسن محمود عودہ

ترجمہ: حافظ محمد مسار خان ناصر

قادیانی مکروفریب کے تاروپود

قادیانی امت کے سربراہ مرزا ابراہیم احمد کے سابق دست راست فلسطینی دانش ور حسن محمود عودہ کے قبولِ اسلام کی تفصیل "الشریعیہ" کے ایک گذشتہ شمارہ میں شائع کی جا چکی ہے۔ ذیل میں ایک امریکی زمسلم خاتون محترمہ جمیلہ تھامس اور حسن محمود عودہ کی گفتگو کا ترجمہ شائع کیا جا رہا ہے۔ محترمہ جمیلہ تھامس نے قبولِ اسلام کا اعلان کیا تو قادیانی جماعت نے انہیں اپنے ساتھ ماننے کی کوشش کی۔ موصوفہ کو جناب حسن محمود عودہ کے ترکِ قادیانیت کا کسی ذریعہ سے علم ہو چکا تھا اس لیے انہوں نے ان سے براہِ راست ملاقات کر کے حالات معلوم کرنا زیادہ مناسب سمجھا اور اس میں منظر میں مندرجہ ذیل گفتگو ہوئی جو ان کے قادیانیت کی گراہی سے بچاؤ اور اصل اسلام پر استقامت کا ذریعہ بن گئی۔ جناب حسن محمود عودہ ان دنوں "التقویٰ" کے نام سے ایک ماہنامہ جریدہ کے ذریعہ قادیانیت زدہ عرب نوجوانوں کو اصل اسلام کی طرف رجوع کی دعوت دینے کی مہم میں مصروف ہیں اور محترمہ جمیلہ تھامس کے ساتھ ان کا ویدج ذیل انٹرویو بھی "التقویٰ" کے شعبان ۱۴۱۱ھ کے شمارہ سے ان کے شکریہ کے ساتھ ترجمہ کیا جا رہا ہے۔

(مدیر معاون)

جمیلہ تھامس: حسن بھائی! اچھا ہوگا اگر آپ اپنی ذات اور مرزائیت سے متائب ہونے کے اسباب کے بارے میں کچھ بتائیں۔

حسن عودہ: میری پیدائش حیفہ (فلسطین) میں ۱۹۵۵ء میں قادیانی مال باپ کے گھر ہوئی۔ قیمتی سے میرے آباؤ اجداد، مرزا غلام احمد کی حقیقت کے بارے میں کچھ جاننے بغیر ۱۹۲۸ء میں قادیانیت کو قبول کر بیٹھے جو کہ ہماری ملک میں ہندو مبلغین کے ذریعے سے پہنچی تھی۔ انہیں یہ بتایا گیا کہ یہ اسلام کی اصلاح کے لیے آسمانی دعوت ہے اور مرزا غلام احمد کی صورت میں مسیح موعود اور مہدی موعود ظاہر

ہو گئے ہیں۔

میرا بھی یہی عقیدہ تھا کہ قادیانیت ہی صحیح اسلام اور قادیانی ہی سچے مسلمان ہیں اور دوسرے لوگ کافر، دائرہ اسلام سے خارج ہیں۔ ہم مرزائیت کے بارے میں صرف مرزائی علماء کی تحریرات پڑھا کرتے تھے۔ چنانچہ میرا یہ نظریہ پختہ ہو گیا کہ قادیانی ہونے کی حیثیت سے میں ہی برحق ہوں اور جو لوگ مرزا غلام احمد مسیح موعود و مہدی معبود پر ایمان نہیں لاتے وہ باطل پر ہیں۔ میں نے مرزائیت کے بارے میں مرزائی لٹریچر ہی پڑھا تھا۔ مسلمانوں نے مرزائیت اور مرزا غلام احمد کے بارے میں جو کچھ تحریر کیا ہے وہ میرے علم میں نہیں تھا۔

مرزائیت کے اندرونی ماحول اور مرزائیوں کے آپس کے تعلقات کے بارے میں بات لمبی ہو جائے گی۔ مجھے اس بارے میں وسیع تجربہ حاصل ہے۔ مختصراً یہی کہہ سکتا ہوں کہ مرزائی ایسے پُرکھٹن ماحول میں رہتے ہیں جہاں کسی فرد پر دوسروں کے اخلاق و اطوار غصنی نہیں ہیں۔ میں اپنے آپ کو کسی عیب سے پاک نہیں سمجھتا اور مجھے یقین ہے کہ کوئی بھی قادیانی یہ کہنے کی جرأت نہیں کر سکتا کہ قادیانی جماعت نے کسی بھی جگہ پر ایک اچھی جماعت ہونے کی مثال پیش کی ہے۔ چنانچہ مرزائیت کے ماحول کا فساد خود بہت سے مرزائیوں سے مخفی نہیں ہے۔

ثانوی تعلیم مکمل کرنے کے بعد یونیورسٹی میں تعلیم حاصل کرنے کے لیے میں سویڈن چلا گیا جہاں خلیفہ ثالث مرزا ناصر سے ۱۹۷۶ء اور پھر ۱۹۷۸ء میں دو مرتبہ میری ملاقات ہوئی۔ اس وقت "خلیفہ" کے ساتھ ملاقات میرے لیے ایک اہم اور خاص واقعہ تھا۔ خلیفہ کے مقررین میں جگہ حاصل کرنے کے لیے میں نے سویڈن کو خیرباد کہا اور قادیان چلا آیا جو کہ مرزائیت کا پہلا بیڈ کوارٹر اور اس کے بانی مرزا غلام احمد کی جائے پیدائش ہے۔

۱۹۷۹ء میں، میں نے قادیانی مبشر بننے کے لیے قادیان میں تعلیم کا آغاز کیا۔ خلیفہ اور دوسرے ذمہ دار لوگ میرا خاص خیال رکھتے تھے کیونکہ میں قیام پاکستان کے بعد پہلا اور مرزائیت کے آغاز کے بعد دوسرا یا تیسرا عرب طالب علم تھا جو قادیان میں قادیانیت کی تعلیم حاصل کر رہا تھا۔ میں مرزا غلام احمد کی عربی تصنیفات کے مطالعہ کے علاوہ اس کی ادبی تصانیف کو سمجھنے کے لیے اردو زبان بھی سیکھتا تھا۔ قادیان میں میرا قیام تقریباً سات ماہ رہا۔ چھ ماہ "بیت الضیافۃ" میں اور ایک ماہ غرقتہ الریاضۃ "میں۔ یہ وہی کمرہ ہے جہاں مرزا نے اپنے دعوے کے مطابق، اپنے نصف برس سے زائد مدت مسلسل روزے رکھنے کے دوران میں تمام انبیاء سے ملاقات کی۔

مجھے لگا گیا کہ مرزا کا گھر جو شعارائے اللہ میں سے ہے اس میں قیام سے بڑی برکتیں ملیں گی مرزا کا گھر "بیت الذکر" "بیت الفکر" "بیت المعارف" اور "مسجد مبارک" وغیرہ نام کے کمروں پر مشتمل ہے "بیت" سے مراد ایک الگ الگ کمرہ ہے "بیت المعارف" ایک چھوٹا سا کمرہ ہے جو مرزا نے دعا کے لیے خاص کیا تھا "بیت الفکر" ایک دوسرا کمرہ ہے جس کو اس نے فکر یعنی تالیف و تصنیف کے لیے خاص کیا تھا "بیت الذکر" کو وہ ذکر کے لیے استعمال کیا کرتا تھا۔ اس کا نام "مسجد مبارک" بھی ہے۔ اس کے دروازہ پر لکھا ہے: "من دخلہ کان آمناً" اور کمرے کی اندرونی طرف دیوار پر لکھا ہے (بشارۃ تعلقاھا النبیون) "وہ بشارت جو نبیوں کو ملی؟ مسجد کے ساتھ ہی ایک کمرہ ہے جس کا نام (آیتہ الحسبہ الاحمرہ) ہے۔۔۔۔۔ ایک اور کمرہ کا نام حقیقۃ الوحی ہے۔ ان کے علاوہ اور بھی کمرے ہیں۔

قادیان میں اپنی تعلیم کی مختصر مدت گزارنے کے بعد میں حیفہ واپس چلا گیا تاکہ قادیانی مبلغین کی مدد کروں پھر ایک سال کے بعد مجھے ایک مرزائی لڑکی سے شادی کرنے اور دوسری مرتبہ سالانہ جلسہ میں جو مرزا کی وصیت کے مطابق ہر سال منعقد ہوتا ہے شرکت کرنے کے لیے دوبارہ قادیان جانا پڑا۔ پھر حیفہ واپس آنے کے بعد ۱۹۸۴ء میں مجھے مرزائی خدام کا اور میری اہلیہ کو "لجنۃ اماء اللہ" کا سربراہ بنا دیا گیا۔

۱۹۸۵ء میں خلیفہ رابع مرزا طاہر نے مجھے مرزائی مبشر مقرر کیا اور لندن میں خلافت کے نئے مرکز میں بٹایا۔

۱۹۸۶ء کے شروع میں ایسے لندن پہنچنے کے فوراً بعد خلیفہ نے پہلی دفعہ اپنی جماعت میں عربی سکیشن کی بنیاد رکھی اور مجھے اس کا ڈائریکٹر مقرر کیا۔

۱۹۸۸ء میں خلیفہ نے مجھے اپنی تقاریر و خطبات کو عربی میں ترجمہ کرنے کے لیے منتخب کیا اور عربی زبان میں ایک ماہنامہ مجلہ شائع کرنے کی ذمہ داری مجھ پر ڈال دی۔

ان ذمہ داریوں کے علاوہ میں تبلیغی اور تدریسی کاموں میں بھی مشغول رہا مثلاً برطانیہ آنے والے مبلغین کو لیکچرز دینا، برطانیہ میں مقیم مسلمانوں کو دعوت مرزائیت دینے کے لیے تبلیغی مجالس منعقد کرنا، ان مجالس میں میں نے مسلمان علماء اور طلباء سے مرزا غلام احمد کے دعویٰ کی سچائی کے بارے میں بحث و مباحثہ کیا جس سے میرے ذہن میں ایسے سوالات پیدا ہوئے جن کی وجہ سے مجھے مرزا غلام احمد کی شخصیت و دعوت کے بارے اپنے مطالعہ کی طرف رجوع کرنا پڑا۔ یہ میرے ترک مرزائیت کے اسباب میں سے ایک تھا۔

ایک اور سبب میرا شخصی تجربہ اور مرزائی نظم و ضبط کا مشاہدہ تھا۔ خلیفہ اور داعیین پر مشتمل اس نظام کے مشاہدہ سے مجھے یقین ہو گیا کہ مرزائیت حق سے بہت دور ایک گمراہ تحریک ہے۔ ادارے میں میرے عملی تجربہ کے اضافہ کے ساتھ ساتھ مرزائی عقائد اور نظام کے بارے میں میرے شکوک و شبہات بھی بڑھتے گئے۔

جون ۱۹۸۸ء میں مخالفین مرزائیت کے نام مرزا طاہر کی "دعوت مباحلہ" بھی قابل ذکر ہے۔ اس وقت سے میں منتظر تھا کہ مرزائیت کی حقانیت پر کوئی آسمانی نشانی اور معجزہ ظاہر ہو۔ حتیٰ کہ خلیفہ نے پہلی نشانی کے ظہور کا اعلان کیا۔ یعنی صدر پاکستان جنرل محمد ضیاء الحق شہید کر دیے گئے۔ صدر پاکستان نے اگرچہ دعوت مباحلہ کو قبول کیا نہ اس پر کوئی توجہ ہی دی لیکن پھر بھی مرزائی ان کی شہادت کو آسمانی نشانی سمجھتے تھے جبکہ جن مسلم علماء نے دعوت مباحلہ کو قبول کیا تھا اور انسانیت پر مرزائیت کی گمراہی کو آشکارا کیا تھا وہ صحیح سالم زندگی بسر کر رہے تھے۔ مرزائیوں کے اس طرز عمل پر مجھے حیرت ہوئی اور اس حیرت میں اضافہ تب ہوا جب خلیفہ ظاہر نے اس "آسمانی نشانی" کے ظہور پر خوشی کے اظہار کے طور پر ٹل فرڈ، جہاں میں مقیم تھا، مرزائیوں میں تقسیم کرنے کے لیے مٹھائی بھیجی۔

اس وقت سے میں اس "دعوت مباحلہ" کے اصل مقصد کے بارے میں متلاشی ہوا کہ آیا حقیقتاً مباحلہ ہے یا محض ڈھونگ؟ خدا سے دعا مانگی کہ اللہم ارنا الحق حقاً وارزقنا اتباعہ وارنا باطل باطلا وارزقنا اجتنابہ۔

میں ۱۰ جون کے اعلان مباحلہ اور اس کے وقت کی تعیین کے پس پردہ اسباب پر غور کرتا رہا۔ مرزا طاہر احمد نے اعلان مباحلہ سے قریباً ایک سال قبل اعلان کیا تھا کہ اس نے پیرس میں ایک خواب دیکھی ہے جس میں کہ لکھا گیا ہے کہ "FRIDAY the 10th" (دس تاریخ کو پڑنے والا جمعہ کا دن)۔ چنانچہ مرزائی ۱۰ تاریخ کو پڑنے والے جمعہ کے دن کسی خاص اور اہم واقعہ کے رونما ہونے کے منتظر رہتے تھے تا آنکہ خلیفہ نے ۱۰ جون ۱۹۸۸ء بروز جمعہ المبارک اس انگریزی خواب کو پورا کرنے کے لیے "دعوت مباحلہ" دی یہ میرے غور و فکر کا ایک پہلو تھا۔

دوسرے پہلو سے میں نے دنیا میں مرزائیت کے اندرون خانہ نظر ڈالی۔ ۱۹۸۹ء میں جو مرزائیت کی تاسیس کی صدی پورا کرنے کا سال تھا میں نے دیکھا کہ ادارہ اپنی سو سالہ کاوشوں کے نتائج کی پرہیزی کے لیے نئے اعلانات میں مشغول ہو رہا ہے جس سے مجھے مرزائیت کے دھوکہ، گمراہی اور غلطی خدا کے لیے ضلالت ہونے میں شک بھی نہ رہا۔ خلیفہ اور ادارہ کی خاص کوشش یہی تھی کہ وہ ہر متعلق

وغیر متعلق کے سامنے اپنی سو سالہ کامیابیوں کو ظاہر کریں۔ اس صورتِ حال میں حقیقت کو سمجھ لینا مشکل نہ رہا اور پھر میں جماعت مرزائیہ کے اندرونی و بیرونی احوال سے بخوبی واقف بھی تھا۔ اب میں نے مرزائیت کو ایک نئے نقطہ نگاہ سے دیکھا۔ میں نے مرزائے قبل ازاں تسلیم شدہ دعاوی کو پرکھا اور اس بارے میں علماء اسلام کی تحریرات کا مطالعہ کیا۔ چنانچہ مجھ پر چند ایسے امور واضح ہوئے جن سے میں پہلے واقف نہیں تھا یا یوں سمجھیں کہ جاننے کی کوشش ہی نہیں کی تھی۔ مرزائیت سے میرے فہمی قلبی بعد کا آغاز اسی وقت میں ہو گیا تھا۔ جن اشکالات سے میرا واسطہ پڑا ان میں سے چند یہ ہیں:

- (۱) سچا مرزائی بننے کے لیے اپنی آمدنی کا ۶۶۲۵ فیصد جماعت کو ادا کرنا لازمی ہے۔
- (۲) "مقبورۃ الجنۃ" میں جگہ حاصل کرنے کے لیے آمدنی کا کم از کم دس فی صد ادا کرنا ضروری ہے۔
- (۳) مرزا کا ساٹھ سال سے متجاوز عمر میں ایک ۱۷ سالہ نوجوان لڑکی سے نکاح پر اصرار کرنا اور یہ کہنا کہ "یہ اللہ کا حکم اور ارادہ ہے" اور پھر جب لڑکی نے اس کو ٹھکرا دیا اور نکاح نہ ہو سکا تو مرزائی یہ عذر کرنے لگے کہ اس پیشین گوئی کا نصف حصہ اس صورت میں اور اُس صورت میں پورا ہو گیا ہے۔

(۴) اس جماعت کی بنیاد پرٹے ایک صدی گزر گئی لیکن اس کا اندرونی ماحول فساد اور خرابی کی نذر ہوتا جا رہا ہے۔ مجھے پختہ یقین ہو گیا کہ یہ جماعت جب اپنی اصلاح پر قادر نہیں ہے تو اہل عالم کی اصلاح کیسے کرے گی۔

(۵) ۹۹ فی صد مرزائی، اسلام سے مرتد ہوئے ہیں۔ مرزا اپنے دعوائے مسیحیت و مہمدویت کے باوجود صنفِ غیر مسلموں کو تو اسلام میں داخل نہ کر سکا البتہ مسلمانوں میں سے ہی اپنی ملت تیار کر لی۔

یہ اشکالات مشتہرہ از خروار سے کا مصداق ہیں۔ بہر حال میں نے آنحضرت صلی اللہ علیہ وسلم کی سیرت مبارکہ طیبہ کے ساتھ مرزا کی سیرت کا موازنہ کیا تو مجھے شب و روز کا فرق نظر آیا۔ میں نے تزکِ مرزائیت اور قبولِ اسلام کا عزم مصمم کر لیا۔ جون ۱۹۸۹ء میں میں نے اپنے والدین اور اقربا سے مل کر انہیں اپنے قبولِ اسلام کی خوشخبری سنائی، ۱۷ جولائی ۸۹ء کو میں نے اپنی امیہ اور چچوں کے حق میں مرکزِ احمدیہ میں اپنے مکان کو چھوڑ کر ایک دوسرے مکان میں سکونت اختیار کی۔ میں نے پہلا کام یہ کیا کہ قریبی مسجد میں ۲۱ جولائی ۸۹ء کے خطبہ جمعہ کے بعد مرزائیت سے برأت اور قبولِ اسلام کا اعلان کیا۔ اس کے بعد میں چند دوستوں سے ملا اور انہیں مرزائیت کے بارے

اپنے تجربات اور مطالعو سے آگاہ کیا۔ خدا کا شکر ہے کہ میری اہلیہ، بیٹے، بعض رشتہ دار اور دوست بھی مرزائیت کو ترک کر کے اسلام قبول کر چکے ہیں۔

سوید میں محترم احمد محمود رئیس قادریانی جماعت نے، جیغہ میں میرے بھائی صالح عودہ نے اپنے اہل خانہ کے ساتھ اور مراکش اور الجزائر کے دیگر حضرات نے بھی ترک مرزائیت کر کے اسلام قبول کر لیا ہے۔
 فالحمد لله رب العالمین اللهم زد وبارک

جمیلہ تھامس: خدا کا شکر ہے کہ اس نے ہم سب کو مسلمان بنایا۔ آپ تو جانتے ہیں کہ مرزائی جماعت کے عقائد مسلمانوں سے جدا ہیں مثلاً یہ کہ حضرت عیسیٰ علیہ الصلوٰۃ والسلام اپنی والدہ مکرمہ حضرت مریم علیہا الصلوٰۃ والتسلیمات کے ساتھ ہجرت کر کے کشمیر چلے آئے تھے اور وہاں ایک سو بیس سال کی عمر میں وفات پا گئے اور ان کی قبر بھی وہیں ہے اور یہ کہ ان کا مشیل "مرزا غلام احمد" ہے اور اس کا لقب بھی "سیح موعود" ہے۔ تو کیا ایسے عقائد بھی آپ کے ترک مرزائیت کا سبب بنے؟

حسن بن محمود عودہ: ایسے نفس عقائد تو اگرچہ سبب ترک نہیں بنے البتہ مرزائی حقیقت جاننے میں مددگار ثابت ہوئے۔ سچی بات تو یہ ہے کہ قبول اسلام (ظاہراً) کسی سبب پر موقوف نہیں بلکہ قانون خداوندی ہے۔ "فمن یرد الله ان یرحمہ یشرح صدرہ للاسلام" البتہ کسی آدمی کے لیے اکتشاف حقیقت کو آسان بنادینا بھی ہدایت ہی ہے۔ مجھ پر اللہ کی یہ رحمت ہوئی کہ اس نے مرزائی حقیقت کے بارے میں علم کو میرے لیے آسان کر دیا۔ مرزا جس کو میں نبی اور صاحب وحی رسول سمجھتا تھا۔ اس کی ہر بات میرے لیے حق تھی، جن کے انکار کا میرے لیے کوئی گنجائش نہ تھی میں نے سرے سے اس کے ایسے دعادی کی جانچ ہی نہ کی۔ مثلاً یہ کہ عیسیٰ علیہ الصلوٰۃ والتسلیمات سری نگر، کشمیر کے علاقہ میں مدفون ہیں یا یہ کہ اللہ نے اسے خطاب کیا ہے کہ "اسمع ولمی انتا منی بمنزلہ توہیدمی وتفریدی"۔ ایک تخلص قادریانی یا جس کی ذہنی تربیت مرزائی طریق کار کے مطابق ہوئی ہو وہ مرزا غلام لعین کو اگر آنحضرت صلی اللہ تعالیٰ علیہ الف صلوات سے افضل نہیں تو کم از کم اسے آپ صلی اللہ علیہ وسلم سے کمتر سمجھنے کو تیار نہیں ہے والعیاذ باللہ۔ مرزا غلام احمد اپنی کتاب "خطبہ الہامیہ" میں لکھتا ہے:

"ہمارے نبی کی روحانیت الف خاص میں اپنی مجمل صفات کے ساتھ طلوع ہوئی اس وقت اس کی ترقی کی انتہا نہ ہوئی تھی پھر کامل ہوئی اور یہ روحانیت الف سادس

کے آخر میں یعنی اس وقت ظاہر ہوئی ہے تاکہ اپنے کمالِ ظہور کو پہنچے اور اپنے نور کے غلبہ سے ہمکنار ہو۔ پس میں بھی وہ نورِ مظهر اور نورِ معبود ٹھوں۔ ایمان لاؤ اور کافروں میں سے نہ ہو اور جان لو کہ مجھے نبی جیسے الفِ خاص میں مبعوث ہوئے تھے اسی طرح الفِ سادس کے آخر میں مسیح موعود کی صورت میں مبعوث ہوئے ہیں بلکہ حقِ تبارہ ہے کہ آپ کی روحانیت الفِ سادس کے آخر یعنی ان ایام میں پہلے سالوں سے زیادہ قوی اور کامل ہے۔“

مرزا غلام احمد نے جان لیا تھا کہ وہ اپنے زمانہ کے عام فقراء اور اہلِ ثروت سے کیسے پیسے بٹور سکتا ہے۔ ایک ایسے زمانے اور ملک میں جہاں جہالت کا دورِ دورہ تھا اس نے اسلام اور رسولِ اسلام کی مدح کے نام پر پیسے بٹورنے شروع کیے لیکن اس میدان میں وہ تنہا تھا اس نے اپنے لیے ایک خاص بلڈم تپ پسند کر لیا اور بزمِ خویش ایک عام داعیِ دین سے آہستہ آہستہ مجدد، مہدی، مسیح، آدمؑ اور مافوق کی طرف ترقی کرتا چلا گیا۔ اس کے خوش حال اور غلصہ پرور کار اسے خادمِ اسلام سمجھتے ہوئے اس کا دفاع کرتے رہے۔ وہ اس کے دعوئے ’سیمیت‘ ’ممدویت‘ رسالتِ آخر الزماں‘ مثل محمد اور بروزِ جمیع انبیاء میں چھپے ہوئے زہر سے غافل اور جاہل ہیں۔ بالاختصار مرزا نے دینِ اسلام کی مدح و توصیف کے ذریعہ سے اپنے پیروکاروں پر اپنے دعوادی کے زہرِ قاتل کو اسلام کے ہاڑے میں چھپانے کی کوشش کی۔ وہ جانتا تھا کہ عام مسلمانوں کو لٹن بجز اس ذریعہ کے ممکن نہیں ہے۔

یہ مرزائیوں کی بدستی ہے کہ وہ مرزا کے اسلام کی مدح میں چند اشعار اور اس کی مرزومہ دجی النبی (مثلاً "love you") "انت منی وانا منک" "انت من سامنا" "انت منی بمنزلۃ عرشی" وغیرہ) کے بدلے میں اس کی نبوت، سیمیت اور ممدویت پر ایمان کر بیٹھے جبکہ بفضل اللہ مسلمانوں کی اکثریت نے اس کے مذکورہ دعوادی کو قبول نہیں کیا ہے۔ مرزا کا ایک شعر حضورؐ کی مدح میں یوں ہے

یا عین فیض اللہ والعرفان یسعی الیک الخلق کالنظران
(ترجمہ) اے اللہ تعالیٰ کے فیض و عرفان کے چشمے! مخلوق آپ کی طرف پیا سے
کی طرح دوڑی چلی آتی ہے۔

لیکن اس کے ساتھ مسلمانوں نے اس کے ان اشعار کو قبول نہیں کیا ہے جو اس نے اپنی مدح میں کئے

میں مثلاً اِنی من اللہ العزیز الاکبر بہت سے مرزائیوں نے اسلام، رسول اللہ اور صحابہ کرام رضی اللہ عنہم کی مدح میں لکھا ہے مگر مسلمانوں نے صرف حق کو قبول کیا اور باطل کی تردید کی ہے۔

جمیلہ تھامس: مرزائیوں کو آپ کی کیا نصیحت ہے؟

حسن عودہ: میں نے مرزائیت کو اس کے مخصوص منہج کی وجہ سے یا اس سبب سے ترک نہیں کیا ہے کہ اس جماعت میں عموماً گھٹیا قسم کے لوگ کام کرتے ہیں بلکہ ان میں اچھے آدمی بھی ہیں لیکن افسوس یہ ہے کہ یہ مرزا غلام احمد سے دھوکہ کھا گئے۔ میری اہم نصیحت ان کو یہ ہے کہ وہ مرزائیت اور مرزا کے بارے میں مسلمانوں کی کتابوں کا مطالعہ کریں اور خدا سے ہدایت طلب کریں۔ انہی کو الہادی دھواں صمیم المہیب، مرزائی بھائی جان میں کہ خلیفہ کے حکم کی اطاعت میں مسلمانوں کی ہر قسم کی تحریرات کو نظر انداز کرنے سے ان کے لیے حقیقت کو معلوم کرنا آسان نہیں ہوگا۔

جمیلہ تھامس: آخری سوال۔ مرزائی تاحال اپنے آپ کو مسلمان سمجھتے ہیں۔ کیا انہیں یہ حق حاصل ہے؟ حسن عودہ: صرف یہی نہیں کہ اپنے آپ کو مسلمان سمجھتے ہیں بلکہ وہ صرف اپنے آپ کو برحق اور باقی سب کو سب کو جن میں مرزا غلام کے منکرین بھی ہیں باطل پر سمجھتے ہیں۔ انہوں نے اسلام سے ہٹ کر اپنا ایک علیحدہ جاتی تشخص بنایا ہے جس کو احمدیت یا بقول بعض اسلام صحیح کہا جاتا ہے اس کے مطابق مرزائی کا مسلمان کے پیچھے ناز چڑھنا گناہ، مرزائی عورت کا مسلمان سے نکاح معیشت اور مسلمان کی ناز جنازہ پڑھنا منکرات میں سے ہے۔ اس کی وجہ یہ نہیں ہے کہ وہ اپنے آپ کو مسلمان سمجھتے ہیں بلکہ وہ مسلمان کو مسلمان نہیں سمجھتے۔ جو مسلمان مرزا غلام احمد کی اتباع نہیں کرتا وہ ان کے نزدیک غیر احمدی یا دوسرے لفظوں میں کافر ہے کیونکہ وہ مرزا پر جو غبی ہے ایمان نہیں لیتا۔ مرزا اور مرزائیت کی حقیقت کو سمجھتے ہی متعدد اسلامی تحریکات نے مرزائیوں کے بائیں میں غیر مسلم ہونے کے فتوے صادر کیے۔ مرزائیت کے مستقبل پر ان فتوؤں کا بڑا اثر پڑا ہے کیونکہ عالم اسلام اور دنیا پر مرزائیت کی حقیقت کو واضح کرنے کے لیے ان فتوؤں نے بڑا اہم کردار ادا کیا ہے۔ ان کی وجہ سے مرزائیت کو جسے ترقی رک گئی ہے اور مرزائی دعوت و تبلیغ سے ہٹ کر اپنے مسلمان ہونے کے دفاع کی کوششوں میں لگ گئے ہیں۔

اگر وہ مرزا غلام احمد کو چھوڑ کر صرف اسلام پر راضی ہوتے تو انہیں اس حق کے دفاع کی ضرورت ہی پیش نہ آتی۔

جمیلہ تھامس: بہت بہت شکریہ۔ خدا آپ کو جزائے خیر دے۔